

नकल व अन्य गड़बड़ा राकन क किए गए ह कइ उपाय

# आईटीआई की रद्द हुई परीक्षाएं 27 जनवरी से

पटना | हिन्दुस्तान ब्यूरो

आईटीआई के नए बैच की परीक्षाएं 20 जनवरी और रद्द विषय की पुनर्परीक्षा 27 जनवरी, 2014 से ली जाएंगी। परीक्षा में नकल व अन्य गड़बड़ियां रोकने के कई उपाय किए गए हैं। इस बार न सिर्फ परीक्षा केन्द्रों की संख्या बढ़ा दी गई है, बल्कि अधिकतर केन्द्रों को बदल भी दिया गया है।

चार माह से रद्द विषयों की परीक्षा नहीं होने से करीब 50 हजार परीक्षार्थियों का भविष्य अधर में था। चार माह बाद तक श्रम विभाग की ओर से परीक्षा के लिए कोई पहल नहीं हुई। अब डायरेक्टर जनरल ऑफ इम्प्लायमेंट एंड ट्रेनिंग (डीजीईटी) के निर्देश के मुताबिक परीक्षाएं होंगी। सभी अभ्यर्थियों को नये एडमिट कार्ड दिए जाएंगे, लेकिन उनका रोल नंबर वही रहेगा। परीक्षाएं निर्धारित जिलों के डीएम की देखरेख में होंगी।

## यह था पूरा मामला

मालूम हो कि बड़े स्तर पर नकल और नवादा, मुंगेर, दरभंगा आदि जिलों के डीएम की रिपोर्ट के बाद श्रम विभाग ने चार दिनों की परीक्षा रद्द कर दी थी। ये परीक्षाएं पहली बार 29 जुलाई से ही शुरू होनी थीं। प्रश्नपत्र लीक होने के पूर्व ये परीक्षाएं राज्य के कई केन्द्रों पर 24 से 27 सितंबर के बीच होने वाली थीं। परीक्षा में राज्यभर से 50 हजार 620 परीक्षार्थियों ने भाग लिया था। इसके लिए 39 परीक्षा केन्द्र बनाए गए थे। इनमें पटना में ही 17 केन्द्र थे, लेकिन 14 केन्द्रों की जानकारी डीजीईटी को नहीं थी। इन स्थानों से ही सर्वाधिक शिकायतें आईं।

## 74 केन्द्रों पर होगी पुनर्परीक्षा

आधिकारिक सूत्रों के अनुसार, आईटीआई के नये बैच की परीक्षा सूबे के 78 केन्द्रों पर होगी, जबकि रद्द सैद्धांतिक विषयों की परीक्षाएं 74 केन्द्रों पर होंगी। रद्द विषयों की परीक्षाएं दोबारा 24 सितंबर से होनी थीं, लेकिन प्रश्नपत्र लीक होने के बाद पुनः स्थगित कर दी गई थीं।

## कदाचार पर अंकुश

- नए बैच की परीक्षा 20 जनवरी से
- परीक्षा केंद्रों की संख्या बढ़ाई तो अधिकतर केंद्रों को बदला गया
- प्रश्नपत्र भी दिल्ली से संबंधित केन्द्रों के जिले के बैंक में जाएंगे

प्रश्नपत्र भी दिल्ली से सीधे संबंधित केन्द्रों के जिले के बैंक में भेजे जाएंगे। अगस्त

माह में हुई परीक्षा में प्रश्नपत्र लीक कराने सामूहिक कदाचार के आरोप लगे थे।